

[21st November 1963]

பெரியம்மை (நீலகிரி மாவட்டம்)

* 363 கேள்வி.—திரு. டி. கார்ச்சா கவுடர் : கனம் சுகாதார அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) நீலகிரி ஜில்லா கூடலூர் தாலுகாவில் 1963-ல் ஜனவரி முதல் ஜூலை மாதம் வரை எத்தனை பேர் பெரியம்மையால் பாதிக்கப்பட்டனர்?

(இ) இறந்தவர்களின் எண்ணிக்கை என்ன?

கனம் திருமதி ஜோதி வெங்கடாசலம் : (அ) 74.

(இ) 14.

திரு. டி. கார்ச்சா கவுடர் : ஸார், இந்த அம்மை நோய் கண்ட ஆதிவாசிகளைக் குளிர்ப் பிரதேசமான நீலகிரியில் கம்பளிகூடக் கொடுக்காமல் வெளியில் வைத்த காரணத்தினால்தான் இவர்களில் சிலர் இறந்தார்கள் என்பது உண்மையா என்று அறிய விரும்புகிறேன்.

கனம் திருமதி ஜோதி வெங்கடாசலம் : சாதாரணமாக அம்மை நோய் வந்தால் போர்த்த மாட்டார்கள். அதுவும் கம்பளியைக் கொண்டு போர்த்தினால் இன்னும் உஷ்ணம் அதிகமாகப் போய் விடும் என்று கம்பளி போட்டு போர்த்தாமல் இருந்திருக்கலாம். இறந்த நபர்களின் எண்ணிக்கையைப் பார்த்தும் போது அந்தக் காரணத்தினால் இறந்திருப்பார்கள் என்று சொல்ல முடியாது.

திரு. ஜே. மாதா கவுடர் : அம்மை நோய் எற்பட்ட ஆதிவாசிகளை எந்த ஆஸ்பத்திரிக்குக் கொண்டு போய் சிகிச்சை செய்தார்கள்? காட்டில் ஷெட்டுகளைப் போட்டு அங்கு வைத்து சிகிச்சை செய்தார்களா?

கனம் திருமதி ஜோதி வெங்கடாசலம் : கூடலூரிலிருந்து ஒரு மைலுக்கு அப்பால் ஷெட்டுகளைப் போட்டு அங்கு பேஷெண்டுகளை வைத்து சிகிச்சை செய்தார்கள்.

திரு. ஜே. மாதா கவுடர் : அவர்களை உடனடியாக ஆஸ்பத்திரிக்கு எடுத்துச் சென்று தகுந்த சிகிச்சை செய்யாததற்குக் காரணம் என்ன? இதற்குப் பொறுப்பாளி யார்? அவர் மீது என்ன நடவடிக்கை எடுக்கப்பட்டது?

கனம் திருமதி ஜோதி வெங்கடாசலம் : அம்மை நோய் வந்திருக்கிறது என்று தெரிந்தவுடனேயே டிஸ்ட்ரிக்ட் மெடிக்கல் ஆபீஸர், டிஸ்ட்ரிக்ட் ஹெல்த் ஆபீஸர் எல்லோரும் அந்த இடத்திற்கு மொபைல் வானில் வந்து எல்லா சிகிச்சையையும் உடனடியாகவே செய்திருக்கிறார்கள். அவர்களுக்குத் தகவல் கிடைத்த உடனேயே செய்திருக்கிறார்கள்.

திரு. டி. கார்ச்சா கவுடர் : ஆதிவாசிகள் மிகவும் நெருக்கமாக இருந்து, மிகவும் அசத்தமாக இருக்கிற காரணத்தினால்தான்

21st November 1963]

விரைவாக நோய் பரவி விடுகிறது. இதற்கு கனம் அமைச்சர் அவர்கள் ஏதாவது வழி கண்டுபிடிப்பாரா என்று கேட்க விரும்புகிறேன்.

கனம் திருமதி ஜோதி வெங்கடாசலம் : அந்தந்தத் தொகுதியில் இருக்கிற கனம் அங்கத்தினர்கள் அவர்களுக்கு சுகாதார முறையை எல்லாம் பிரசாரம் செய்து கொண்டு வந்தால் நலமாக இருக்கும்.

நில உச்சவரம்பு சட்டம்

* 364 கேள்வி.—திரு. வெ. கிருஷ்ணமூர்த்தி : கனம் பொதுப் பணித்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சிதம்பரம் ரெவின்யூ டிவிஷனில் நில உச்சவரம்பு சட்டத் தின்கீழ் சுமார் எவ்வளவு ஏக்கர் நிலம் பிரித்துக் கொடுப்பதற்கு கிடைக்க வருகின்றது?

(இ) இந்தப் பிரிவில் உள்ள சிப்பந்திகளுக்காக இதுவரை எவ்வளவு செலவாகியுள்ளது?

கனம் திரு. வெ. ராமைய்யா : (அ) சுமார் 966.56 ஸ்டான்டர்டு ஏக்கர்கள்.

(இ) ஜூலை மாதம் முடிய ரூ. 12,536.

திரு. வெ. கிருஷ்ணமூர்த்தி : இந்த நிலங்களில் எவ்வளவு நிலங்கள் ஏழைகளுக்குப் பிரித்துக் கொடுக்கப்பட்டன என்று கனம் அமைச்சர் சொல்லுவாரா?

கனம் திரு. வெ. ராமைய்யா : அந்தத் தகவல் இப்போது என்னிடத்தில் இல்லை. தனியாக ஒரு கேள்வி போட்டால் பதில் சொல்லலாம்.

Complaint against conduct of Police

* 365 Q.—SRI S. MADHAVAN : Will the Hon. the Minister for Home be pleased to state—

(a) whether the Government have received any representation from the Advocates' Association of Madurai regarding the ill-treatment of an advocate by a Police Sub-Inspector on 8th May 1963; and

(b) whether the Government have granted State aid to that Sub-Inspector to defend a case against him?

THE HON. SRI P. KAKKAN : (a) No Sir. But the Honourable member Sri S. Madhavan has forwarded to Government on 25—7—1963 a mahajar petition addressed to him and signed by some of the Advocates of Madurai containing allegation against the Sub-Inspector of Police, B-1 Police station, Madurai.

(b) The Collector of Madurai has sanctioned State aid to the Sub-Inspector of Police in the Private case against him.